خاوند مجبور کرتا ہے کہ گھر والوں اور لوگوں سے جو سنا ہے وہ سب کچہ بتایا جائے یجبرھا زوجھا علی نقل کل ما تسمعہ من أهلها والناس له! [أردو - اردو - urdu]

شيخ محمد صالح المنجد

ترجمہ: اسلام سوال وجواب ویب سائٹ تنسیق: اسلام ہا ؤس ویب سائٹ

ترجمة: موقع الإسلام سؤال وجواب تنسيق: موقع islamhouse

2013 - 1434 IslamHouse.com

الاسلام سوال وجواب مدول المتعدد مالع المتعدد مالع المتعدد عالع المتعدد عالم المتعدد

خاوند مجبور کرتا ہے کہ گھر والوں اور لوگوں سے جو سنا ہے وہ سب کچه بتایا جائے

میرا خاوند مجھے مجبور کرتا ہے کہ میری والدہ یا بہن یا کسی دوسرے شخص نے جو بات بھی مجہ سے کی ہے وہ بتاؤں، اور دلیل یہ دیتا ہے کہ ہو سکتا ہے میری ماں نے کوئی ایسی بات کہی ہو جس سے گھر خراب ہو جائے، اور اگر میں نہ بتاؤں تو مشکلات شروع ہو جاتی ہیں، کیا میں خاوند کی بات مان لوں یا نہ ؟

الحمد لله:

۱ - اس خاوند پر واجب ہے - اگر اس کی بیوی کی بات صحیح ہے تو - وہ اپنی بیوی سے اس مطالبہ میں اللہ سے ٹرے، اور وہ یہ جان لے کہ وہ اس فعل کی بنا پر گنہگار ہوگا، اور اس کی بیوی کے لیے اس مطالبہ میں اطاعت کرنا حلال نہیں.

۲ - اور ہم اس خاوند کو نصیحت کرتے ہیں کہ وہ لوگوں کی بجائے اپنے نفس میں مشغول رہے، اور اپنے عیوب کو دیکہ کر ان کی اصلاح کرے، اور اپنی کوتاہی کو دور کرنے کی کوشش کرے اور اپنے نفس امارہ کو کمال تك پہنچائے، اس کے لیے لوگوں کے بارہ میں مشغول ہونے سے یہی بہتر اور اولی ہے کہ لوگ کیا کہتے ہیں، اور فلاں نے کیا کہا اور کیا کیا ہے۔

ہے. ابن قیم رحمہ الله کہتے ہیں:

لوگوں میں سب سے زیادہ خسارہ پانے والا وہ شخص ہے جو اپنے نفس میں مشغول ہو کر اللہ کو بھول جائے، بلکہ اس سے بھی زیادہ نقصان اور خسارہ اٹھانے والا شخص وہ ہے جو اپنے آپ کو بھول کر لوگوں میں مشغول ہو جائے "

الفوائد (٥٨).

الاسلام سوال وجواب معدد صالح المنجد

سے لوگوں کے بارہ میں سوء ظن اور غلط گمان نہ رکہ کر اپنے بارہ میں یہ اعتقاد مت رکھے کہ وہ خود کمال نفس رکھتا ہے اور پھر لوگ جو کچه کہتے ہیں وہ غلط ہے اور اس کے لیے اہم ہے اور اسی کے بارہ میں ہی ہے، بلکہ یہ تو لوگوں کے قصے اور حالات سننے اور ان کی عزت کی سے کھیلنے کی خواہش ہے.

٤ - اس خاوند سے امید تو یہ تھی کہ اگر بیوی اپنے خاندان یا کسی اور شخص کی بات اس کے لیے نقل بھی کرتی تو وہ اسے قبول نہ کرتا، چاہے وہ کلام اس کے اپنے بارہ میں ہی ہوتی، کیونکہ اس کی بیوی اس صورت میں چغل خور اور غیبت کرنے والی ہوتی.

بعض سلف رحمہ اللہ کا قول ہے: چغل خور اور غیبت کرنے والا شخص ایك لحظہ میں اتنی خرابی پیدا كر دیتا ہے جو جادوگر ایك برس میں خرابی نہیں كر سكتا "

تو یہ خاوند اپنے لیے کیسے قبول کر رہا ہے کہ وہ ایسا کرنے کی بیوی کو خود وصیت کرے، بلکہ اگر بیوی ایسا نہ کرے تو اسے سزا کی دھمکی دیتا ہے!؟

۔ امام نووی رحمہ اللہ ابو حامد غزالی رحمہ اللہ سے نقل کرتے ہوئے کہتے ہیں:

" ہر وہ شخص جس کے پاس کوئی کسی شخص کی چغلی اور غیبت کرے اور اسے کہا جائے کہ: فلاں شخص تیرے بارہ میں یہ کہنا ہے، یا تیرے بارہ میں یہ کر رہا ہے تو اس شخص کو درج ذیل چه اشیاء کرنی چاہیں:

اول:

وہ اس کی تصدیق مت کرے، کیونکہ چغل خور فاسق ہے۔

دوم:

وہ چغل خور کو ایسا کرنے سے منع کرے، اور اسے نصیحت کرے، اور اس کے اس فعل کو برا کہے ِ

سوم

اس سے اللہ کے لیے بغض رکھو، کیونکہ وہ اللہ کے نزدیك مبغوض شخص ہے، اور جس پر اللہ كا غضب ہو اس سے بغض ركھنا واجب ہے.

چہارم:

اپنے بھائی کے بارہ میں غالبا برا ظن نہیں رکھے.

پېنجم:

اُسے جو کچہ بتایا گیا ہے اس کی بنا پر وہ جاسوسی پر آمادہ نہ ہو، اور اس کی کھوج میں نہ لگ جائے۔

نشم:

جس چیز سے چغل خور کو روکا ہے اس چیز پر خود راضی نہ ہو جائے، اس لیے وہ اس کی چغلی کو نقل کرتے ہوئے یہ مت کہنا شروع کر دے کہ: فلاں شخص نے مجھے یہ بتایا، اس طرح تو وہ خود بھی چغل خور بن جائیگا، اور اس نے بھی وہی کام کر لیا جس سے منع کیا گیا ہے " انتہی

ديكهين: الاذكار (۲۷٥).

۔ خاوند جو اپنی بیوی سے چاہتا ہے وہ چغلی اور غیبت ہے، جو کہ کبیرہ گناہ میں شامل ہوتی ہے، اس لیے بلاشك و شبہ اس کے نقل کرنے میں فساد و خرابی اور بغض و عداوت پیدا ہوتی ہے، اور پھر بیوی کے خاندان والے اپنی بات کو خاوند تك نقل کرنے کو ناپسند کرتے ہیں.

اور یہ علم میں ہونا چاہیے کہ فساد و خرابی کی نیت سے ہی کلام نقل کرنے کو چغلی اور غیبت نہیں کہا جاتا، بلکہ بعض اوقات تو صرف بطور تماشہ اور کھیل اور فائدہ کے لیے ہوتی ہے.

شیخ عبد العزیز بن باز رحمہ الله کہتے ہیں:

" جس چیز سے اجتناب کرنا اور بچنا اور دور رہنا ضروری ہے وہ چغلی اور غیبت ہے، جو ایك شخص سے دوسرے شخص یا پھر ایك جماعت سے

دوسری جماعت کی طرف نقل کی جاتی ہے، یا پھر ایك قبیلہ سے دوسرے قبیلہ کی طرف خرابی وفساد کی غرض سے اور انہیں لڑانے کے لیے، اور یہ چیز ایسی چیز کا انکشاف کرنا ہے جسے وہ ظاہر کرنا پسند نہیں کرتا، چاہے جسے بتائی جا رہی ہے وہ ناپسند کرے یا پھر جس کی جانب سے نقل کی جا رہی ہے وہ ناپسند کرے، یا پھر کوئی تیسرا شخص، اور چاہے یہ بات ہو یا قول یا اعمال، یا کتابت یا پھر اشارہ کنایہ اور چاہے منقول اقوال ہوں یا پھر اعمال، اور چاہے عیب ہو یا منقول عنہ کا نقص، یا نقص نہ ہو.

انسان پر واجب ہے کہ وہ جو لوگوں کے حالات دیکہ رہا ہے وہ اس پر خاموش رہے، لیکن وہ جسے بیان کرنے میں کسی دوسرے مسلمان شخص کا فائدہ ہو یا اسے شر سے محفوظ رکھنا.

چغلی اور غیبت کا سبب یہ ہوتا ہے: یا تو جس کی جانب سے جچغلی اور غیبت کا سبب یہ ہوتا ہے: یا تو جس کی چغلی کی جا رہی ہے اس سے برا ارادہ رکھتا ہو، یا پھر جس سے چغلی کی جا رہی ہے اس سے محبت کا اظہار کرے، یا پھر فضول اور باطل باتوں میں مشغول ہو کر لطف اندوز ہونا چاہتا ہو، یہ سب حرام ہے.

چغلی اور غیبت کی حرمت پر کتاب و سنت میں بہت دلائل پائے جاتے ہیں جن میں سے چند ایك ذیل میں پیش كیے جاتے ہیں:

فرمان باری تعالی ہے:

 $\{ | e ($ و کسی ایسے شخص کا بھی کہا نہ ماننا جو زیادہ قسمیں کھانے والا $\{$ اور $\}$

{ بُے وقار کمینہ، عیب گو چغل خور کی بھی بات مت مانو }القلم (۱۰ ۔ ۱۸)

 $\{ \, بڑی خرابی ہے اس شخص کی جو عیب ٹٹولنے والا غیبت کرنے والا ہو <math>\}$ الہمزۃ (۱).

حذیفہ رضی اللہ تعالی عنہ بیان کرتے ہیں کہ رسول کریم صلی اللہ علیہ وسلم نے فرمایا:

" چغل خور جنت میں داخل نہیں ہوگا "

متفق عليه

الاسلام سوال وجواب مدول المنجد عدد مالع المنجد

اور ابن مسعود رضی الله تعالی عنهما بیان کرتے ہیں کہ نبی کریم صلی الله علیہ وسلم نے فرمایا:

" كيا تمہيں العضم كے باره ميں بتاؤں ؟ يہ غيبت و چغلى ہے جو لوگوں كى باتيں نقل كرتا پھرتا ہے "

اسے امام مسلم نے روایت کیا ہے.

اور پھر چغلی اور غیبت ان اسباب میں شامل ہوتی ہے جس کی بنا پر عذاب قبر ہوتا ہے؛ کیونکہ ابن عباس رضی اللہ تعالی عنہما بیان کرتے ہیں کہ رسول کریم صلی اللہ علیہ وسلم دو قبروں کے پاس سے گزرے تو آپ نے فرمایا:

" ان دونوں کو عذاب ہو رہا ہے، اور انہیں کسی بڑے (گناہ) کی بنا پر عذاب نہیں ہو رہا "

پھر رسول کریم صلی الله علیہ وسلم نے فرمایا:

" کیوں نہیں، ان میں سے ایك شخص تو پیشاب کے چهینٹوں سے نہیں بچتا تھا، اور دوسرا چغلى كرتا تھا "

متفق عليه

غیبت اور چغلی اس لیے حرام کی گئی ہے کہ اس کی وجہ سے لوگوں کے مابین فساد اور خرابی پیدا ہوتی ہے، اور دشمنی و عداوت چل نکلتی ہے، اور پھر بدنظمی پیدا ہوتی ہے، اور لڑائی کی آگ بھڑك اٹھتی ہے، اور حسد و كینہ اور بغض اور نفاق پیدا ہوتا ہے، اور ہر قسم کی ممحبت و مودت كا خاتمہ ہو جاتا ہے، اور تفریق و اختلاف پیدا ہوتا ہے، اور خیانت و دھوكہ كا باعث بنتی ہے، باعث بنتی ہے، اور سب و شتم اور قبیح اشیاء كا باعث بنتی ہے.

اور اس لیے بھی کہ یہ دونوں بزدلی اور کمزوری نیچ پن کا عنوان ہیں، اس کے ساته ساته چلی اور غیبت کرنے والا شخص اور بھی بہت سارے گناہ

کا ذمہ دار ٹھرتا ہے، جو اسے اللہ کے المناف عذاب اور ناراضگی و غضب کی طرف لے جاتے ہیں ".

ديكهين: فتاوى الشيخ ابن باز رحمه الله (٣ / ٢٣٧ - ٢٣٩) مختصرا.

اور العضم كے بارہ ميں كہا گيا ہے كہ: يہ قريش كى زبان ميں جادو كے معنى ميں ہے، اور ايك قول ہے كہ كذب و بہتان كو كہا جاتا ہے.

شیخ عبد الله بن جبرین رحمہ الله سے درج ذیل سوال دریافت کیا گیا:

میرا خاوند میری باتیں اپنے گھر والوں کو بتاتا ہے، اور پھر ان کی باتیں مجھے بتاتا رہتا ہے، جس کے نتیجہ میں بہت ساری مشکلات پیدا ہو جاتی ہیں، میں نے کئی بار خاوند کو کہا ہے کہ وہ ایسا مت کیا کرے، لیکن وہ اس سے باز نہیں آتا برائے مہربانی مجھے یہ بتائیں کہ میں کیا کروں ؟

شیخ کا جواب تها:

" آس عمل کو چغلی اور غیبت کہا جاتا ہے، کہ خرابی پیدا کرنے کے لیے کلام نقل کی جائے، اس کی وعید کے بارہ میں اللہ سبحانہ و تعالی کا فرمان ہے:

۔ { بے وقار کمینہ، عیب گو چغل خور کی بھی بات مت مانو }القام (۱۱).

یہ جہنمیوں کے اوصاف میں سے ایك وصف ہے.

اور ایك مقام پر ارشاد باری تعالی ہے:

{ بڑی خرابی ہے اس شخص کی جو عیب ٹٹولنے والا غیبت کرنے والا ہو }الهمزة (۱).

اور ایك اثر میں ہے كہ:

" چغل خور اور غیبت کرنے والا شخص ایك لمحہ میں اتنی خرابی پیدا کر دیتا ہے جو جادوگر ایك سال میں بھی نہیں کر سكتا "

الاسلام سوال وجواب معومي نگران: شيخ محمد صالح المنجد

اور پھر نبی کریم صلی اللہ علیہ وسلم نے بتایا ہے کہ:

" چغل خور جنت میں نہیں جائیگا "

بلاشك و شبہ اس كى حرمت اس وقت اور بھى شديد ہو گى جب يہ عمل خاوند اور بيوى اور اس كے رشتہ داروں كے مابين ہو، اس ليے خاوند كو الله سے ڈرتے اور تقوى اختيار كرتے ہوئے ايسے قبيح عمل سے باز آ جانا چاہيے كہ الله سبحانہ و تعالى نگرانى كر رہا ہے.

اور پھر اسے ان اسباب سے دور رہنا چاہیے جو اسے جلدی یا دیر میں عذاب سے دوچار کرنے والے ہوں، اور اسے جھوٹ اور غیبت اور چغل خوری اور بہتان سے اجتناب کرنا چاہیے، اور لوگوں میں خرابی پیدا کرنے سے باز رہے.

اس کی بجانے وہ صدق و سچائی اختیار کرے، اور لوگوں کی عزت کی حفاظت کرے، اور اللہ کی نگرانی کا یقین رکھے کیونکہ وہ اللہ بڑی سخت سزا کا مالك ہے " انتہی

ديكهيں: الحلول الشرعية للخلافات و المشكلات الزوجية و الاسرية فتوى نمبر (٤٢).

اس لیے خاوند اپنی بیوی سے یہ مطالبہ واپس لے لے، اور اگر خاوند اس مطالبہ پر اصرار کرتی ہے تو پھر بیوی کے لیے حلال نہیں کہ وہ خاوند کی اس بات کو تسلیم کر کے لوگوں کی باتیں بتاتی پھرے، کیونکہ کلام نقل کرنے کی موافقت کرنا اسے گناہ جاری رکھنے میں معاونت ہوگی، اور کلام نقل کرنے سے رك جانے میں اس معصیت کا خاتمہ ہے.

اور اگر بیوی کو خدشہ ہو کہ اگر اس نے کلام نقل نہ کی تو پھر خاوند اور بیوی کے مابین مشلات بڑھ سکتی ہیں تو پھر خاوند کے اصرار پر کلام نقل کرنے میں کوئی حرج نہیں کہ وہ اپنے خاندان کی کلام نقل کر سکتی ہے مثلا وہ یہ کہے:

وہ آپ کی تعریف کرتے تھے اور آپ کا ذکر خیر کرتے تھے اس طرح کے الفاظ نقل کرے جو ان میں محبت و مودت قائم کرنے کا باعث ہوں، اور آپس

میں الفت پیدا ہو، اور خاوند اور اس کے سسرال والوں کے مابین اختلافات ختم ہو جائیں.

الله سبحانہ و تعالی سے دعا ہے کہ وہ آپ کے خاوند کی اصلاح فرمائے، آپ اور آپ دونوں کو خیر و بھلائی پر جمع کرے.

والله اعلم.